

శ్రీహరికోట, ఆగస్టు 23, ప్రభాతవార్త: అంతరిక్ష పరిశోధనలో భారత్ శాస్త్రవేత్తలు ప్రపంచ రికార్డు సాధించారు. అగ్రరాజ్యాలకు సాద్ర్యంకాని చంద్రగ్రహం దక్షిణ ధ్రువంపై మన ఉపగ్రహం చంద్రయాన్-3ని క్షేమంగా దించారు. బుధవారం సాయంత్రం భారతదేశం మరవిపోలేని రోజు. సరిగ్గా 6.04 గంటలకు ఇస్తో శాస్త్రవేత్తలు ముందుగా ప్రకటించిన సమయానికే చంద్రయాన్-3లోని విక్రమ్ ల్యాండర్ చంద్రుని దక్షిణ ధ్రువంపై అత్యంత నిదానంగా, క్షేమంగా సాఫ్ట్ ల్యాండ్ అయ్యింది. ఆ ప్రాంతంలోని రెండు బీరాల మధ్య విక్రమ్ ల్యాండర్ దిగడంతో దేశంలోని 140 కోట్ల మంది హఠాత్తురేకాలు వ్యక్తం చేశారు. దేశ ప్రధాని నరేంద్ర మోడీ ట్విట్ వేదికల నుంచి దక్షిణాఫ్రికాలోని జోహాన్సబర్గ్ కు వెళ్లిన కారణంగా ఆయన అక్కడి నుంచే వర్చువల్ విధానం ద్వారా ఇస్తో శాస్త్రవేత్తలతో కలిసి చంద్రయాన్-3 సాఫ్ట్ ల్యాండ్‌ింగ్ కార్యక్రమాన్ని పీక్షించారు. బెంగళూరులోని ఇస్తో ప్రధాన కార్యాలయం వద్ద ఉన్న మిషన్ ఆపరేషన్ కంట్రోల్ లో ఇస్తో చైర్మన్ ఎన్.సోమనాథ్ సహా దేశం లోని ఇతర అంతరిక్ష పరిశోధన శాస్త్రవేత్తలు, ప్రముఖులు చంద్రయాన్ విజయాన్ని అక్కడి కంప్యూటర్ తెరలపై పీక్షించి కేరింతలు కొట్టారు. చంద్రయాన్-3 ప్రయాణం ఆద్యంతం ఉద్విగ్నం ఉత్కంఠ మధ్య నడిచింది. అనంతరం



చంద్రయాన్-3 సక్సెస్ తో కరీంనగర్ లో విజయానందంతో విద్యార్థులు

### అంతరిక్షంలో భారత్ అఖండ విజయం

చంద్రుని దక్షిణ ధృవంపైకి అడుగిడిన తొలిదేశం అమెరికా, రష్యా, చైనా తర్వాత అంతరిక్ష వేదికపైకి భారత్ జులై 14న శ్రీహరికోట నుంచి చంద్రయాన్-3 ప్రయోగం 41వ రోజున జాబల్లి న ముద్దాడిన ఉపగ్రహం



చంద్రయాన్-3 సక్సెస్ సందర్భంగా జోహాన్సబర్గ్ లో బుధవారం ప్రసంగిస్తున్న ప్రధాని మోడీ

## నాజన్మ ధన్యమైంది..

ఈ అద్భుత విజయం 140 కోట్ల భారతీయులదే: ప్రధాని మోడీ జోహాన్సబర్గ్, ఆగస్టు 23: అంతరిక్ష చరిత్రలో ఇస్తో సరికొత్త చరిత్ర సృష్టించిందని, చంద్రయాన్-3 ప్రయోగం విజయ వంతం కావడంతో తన జన్మధన్యం అయిందని ప్రధాని నరేంద్రమోడీ పేర్కొన్నారు. ట్విట్ సమావేశాల్లో ఉన్న ప్రధాని చంద్రయాన్ విజయవంతంపై ప్రధాని స్పందించి ఇస్తోశాస్త్రవేత్తల కృషిని ప్రశంసించారు. చంద్రాయన్ ప్రయోగాన్ని ఆయన దక్షిణాఫ్రికానుంచి వర్చువల్ గా పీక్షించారు. ఈప్రయోగం సక్సెస్ అయిన వెంటనే ఆయన చప్పట్లు చదుస్తూ ఆభినందించారు. >>2



జోహాన్సబర్గ్ లో బుధవారం ట్విట్ వేదికపై నేతలతో ప్రధాని మోడీ

## బ్రిక్స్ విస్తరణకు మద్దతు

15వ శిఖరాగ్ర సదస్సులో ప్రధాని మోడీ

జోహాన్సబర్గ్, ఆగస్టు 23: బ్రిక్స్ కూటమిని ఏకాభిప్రాయంతోనే మరింత విస్తృతంచేయాలని అందుకు భారత్ పూర్తి మద్దతు ఇస్తుందని ప్రధాన ఇనరేంద్రమోడీ అన్నారు. భాగస్వామ్య దేశాలవరసపై సహకారంతోముందుకువెళ్తదాన్ని తాము స్వాగతిస్తామన్నారు. దక్షిణాఫ్రికా రాజధాని జోహాన్సబర్గ్ లో జరిగిన 15వ బ్రిక్స్ శిఖరాగ్ర సదస్సులో ప్రసంగించినమోడీ ఆఫ్రికన్ యూనియన్ కు జి20లో శాశ్వత సభ్యత్వాన్ని తాము ప్రతిపాదిస్తున్నట్లు తెలిపారు. బ్రిక్స్ భాగస్వామ్య పక్షాలుకూడా ఇందుకు మద్దతు పలుకుతాయని ఆసన్నుట్లు తెలిపారు. భవిష్యత్తుకు బ్రిక్స్ సన్నిధంగా ఉండాలంటే మనం మన సమాజాలను భవిష్యత్తుకు సిద్ధంచేసుకోవాలని మోడీ పిలుపునిచ్చారు. భారత్ >>2



బుధవారం గాంధీభవన్ లో చంద్రశేఖర్ కు కాంగ్రెస్ కందువా కప్పి పార్టీలో ఆహ్వానిస్తున్న రేవంత్

## చంద్రశేఖర్ కు కాంగ్రెస్ తీర్థం

రెండు లక్షల ఉద్యోగాలు ఇస్తాం

ఆరోగ్యశ్రీతో 5 లక్షల వైద్య ఖర్చులు: పిసిసి చీఫ్ రేవంత్

హైదరాబాద్, ఆగస్టు 23, ప్రభాతవార్త: బిజెపి కాంగ్రెస్ కు ప్రత్యామ్నాయంగా కమ్యూనిస్టులతో కలిసి పోటీ చేస్తామని మునుగోడు ఎన్నికల సందర్భంగా ప్రకటించిన తెలంగాణ ముఖ్యమంత్రి కె. చంద్ర శేఖర్ రావు మోడీని కలిసి అమిత్ షాతో బీజేపీ ఒప్పందం చేసుకొని ఇప్పుడు కమ్యూనిస్టులకు పంగనా మాలు పెట్టారని ఎద్దేవా చేశారు. గాంధీభవన్ లో బుధవారం మాజీ మంత్రి ఎ.చంద్రశేఖర్, బిఆర్ఎస్ జీవారాజుద్ నాయకులు హగ్గెల్లి రాములు, పలువురు కార్యకర్తలు టిసిసిసి >>2

# రైతు సంక్షేమమే లక్ష్యం

## 'ధరణి'లో రైతులు హక్కుదారులయ్యారు

### విద్యుత్ వినియోగంలో నం.1

### ఐడిబిసిలు అభివృద్ధికి తార్కాణం

## ఎన్నికలొస్తే అడుక్కునేవాళ్ళొస్తారు జాగ్రత్త..

### ప్రగతి శంఖారావ సభలో సిఎం కెసిఆర్

సంగారెడ్డి బ్యూరో, ఆగస్టు 23 ప్రభాతవార్త: రైతు సంక్షేమానికి కృషి చేస్తూ నేడు దేశానికే తలమానికంగా తెలంగాణ రాష్ట్రం మారిందని ముఖ్యమంత్రి కేసీఆర్ అన్నారు. బుధవారం జిల్లా కేంద్రంలో నూతనంగా నిర్మించిన సమీకృత కలెక్టరేట్ భవనం, ఎస్సీ భవనం, బీఆర్ఎస్ పార్టీ జిల్లా కార్యాలయాన్ని ఆయన ప్రారంభించారు. అనంతరం ఏర్పాటు చేసిన ప్రత్యేక పూజా కార్యక్రమాల్లో ఆయన సీఎస్ శాంతి కుమారి, మంత్రులతో కలిసి పాల్గొన్నారు. కలెక్టర్ ఛాంబర్ లో కలెక్టర్ రాజధిషాకు, ఎస్సీ కార్యాలయంలో ఎస్సీ రోహిణి ప్రియదర్శినిలకు పుష్పగుచ్ఛం అందజేసి అభినందనలు తెలియజేశారు. ఈ సందర్భంగా విశాలాంధ్రం చేయూత ఫింప్ కింద రూ.4 వేలు అందించే పథకంతో పాటు టీడీ కార్మికుల్లో భాగమైన బోదారు, ప్యాకేజెడ్లకు ఫింప్ వనీ ఫథకాన్ని ఆయన లాంఛనంగా ప్రారంభించారు. అనంతరం సమీకృత కలెక్టరేట్ భవనంలో ఆదికాలంలో నిర్వహించిన సమావేశంలో పాల్గొన్నారు. సాయంత్రం నాలుగు గంటలకు నిర్వహించిన గణిత శంఖారావ సభకు హాజరయ్యారు. ఈ సందర్భంగా ఆయన మాట్లాడుతూ రైతుల సంక్షేమానికి తెలంగాణ ప్రభుత్వం ఎంతగానో కృషి చేస్తుందన్నారు. రైతుకు పెట్టుబడి సాయం అందించడమే కాకుండా ప్రపంచంలోనే ఎక్కడా లేని విధంగా రైతు ప్రమాదవశాత్తు లేదా సాధారణ మరణం పొందితే వారి కుటుంబం రోడ్డు పాలు కాకుండా తక్షణమే 5 లక్షల రూపాయల ప్రమాద భీమాను అందిస్తున్న ఏకైక రాష్ట్రం అన్నారు. రైతుల సంక్షేమానికి ప్రవేశపెట్టిన ధరణి పోర్టల్ ను కాంగ్రెస్ అధికారంలోకి వస్తే నిలిపి వేస్తామంటున్నారన్నారు. ధరణితో రైతుల బొటనవేలే హక్కు దారుగా మారిందని, గతంలో రైతు పేరు వీఆర్ ఓ మొదలుకొని రెవెన్యూ మినిస్టర్ వరకు ఎవరైనా మార్చే వీలుండేదని, అలా కాకుండా రైతుకే ఇచ్చిన హక్కు ధరణి అని, అలాంటి ధరణి మీకుకాలా, వద్దా అంటూ ప్రశ్నించారు. పెట్టుబడి సాయం అందిస్తూ

సాగునీటి సరఫరాలో ఇబ్బందులు తలెత్తకుండా ఇరిగేషన్ ప్రాజెక్టును, చెక్ డ్యాంలను నిర్మిస్తూ రైతులకు తెలంగాణ ప్రభుత్వం మెప్పుదన్నగా నిలుస్తుందన్నారు. గతంలో ఎప్పుడు లేనంత పంట పండిస్తూ పంజాబీ రాష్ట్రానికే తెలంగాణ పోటీగా వచ్చిందన్నారు. ధాన్యం ఎక్కడ పెట్టాలో తెలియని పరిస్థితులు నెలకొన్నాయని, దానిని అధిగమించేందుకు సిబిటి సబ్బ ద్వారా జపాన్ టెక్నాలజీతో ప్రభుత్వమే రైన్ మిల్లులను ఏర్పాటు చేసే ప్రతిపాదనలు జరుగుతున్నాయన్నారు. మనరాష్ట్ర రైతుల ప్రభుత్వం రైతులకు అమలు చేస్తున్న సంక్షేమ పథకాలను దేశంలోని అన్ని రాష్ట్రాల రైతులు కోరుకుంటున్నారన్నారు. మహారాష్ట్ర రైతులు తెలంగాణ విధంగా వీఆర్ ఓ వ్యవస్థను తొలగించి రైతు సంక్షేమ పథకాలను అమలు చేయాలని కోరుతున్నారని, రాష్ట్రంలోకి బిఆర్ఎస్ పార్టీని వారు ఆహ్వానిస్తున్నట్లు తెలిపారు. తెలంగాణ వస్తే చీకటి రాజ్యం వస్తుందన్న పరిస్థితిని నుంచి నేడు మిదుత్ >>2



ప్రగతి శంఖారావ సభలో ప్రసంగిస్తున్న ముఖ్యమంత్రి కెసిఆర్

## నేడు కేబినెట్ లోకి మహేందర్ రెడ్డి

ప్రభాతవార్త ప్రధాన ప్రతినిధి, హైదరాబాద్, ఆగస్టు 23: తెలంగాణ ముఖ్యమంత్రి కల్వకుంట్ల చంద్రశేఖరరావు కీలక నిర్ణయం తీసుకున్నారు. ప్రస్తుత ఎమ్మెల్యే వల్లం మహేందర్ రెడ్డికి కేబినెట్ లో అవకాశం కల్పించాలని నిర్ణయించారు. ఈటల రాజేందర్ ను తప్పించిన తర్వాత కొత్తగా ఎవరికీ మంత్రి పదవి ఇవ్వలేదు. ఖాళీగా ఉన్న ఆ స్థానంలోకి మహేందర్ రెడ్డికి అవకాశం లభించింది. ఎమ్మెల్యేగా ఉన్న మహేందర్ రెడ్డి తాండూరు నుంచి పోటీ చేయాలనుకోవడం, సిట్టింగ్ ఎమ్మెల్యేకే ఇస్తామంటే ప్రత్యామ్నాయం చూసుకోవడామీద పార్టీ దృష్టికి తెచ్చినట్లు కొన్నికొంత ప్రచారం జరిగింది. ఈ నేపథ్యంలో పార్టీ ముఖ్య నాయకులు జోక్యం చేసుకుని ఆయనతో చర్చించాక, తాండూరులో సిట్టింగ్ ఎమ్మెల్యే రోహిత్ రెడ్డి విజయానికి >>2



భారత రాష్ట్ర సమితి

బిఆర్ఎస్ కు వీరేశం, సంతోషకుమార్ రాజేనామా, అసంతృప్తులకు బుజ్జగింపులు, తుమ్మలతో నామా భేటీ పల్లూ రాజేశ్వర్ రెడ్డిని కలిసేందుకు నిరాకరించిన రాజయ్య

# పెల్లుబుకుతున్న తిరుగుబాటు

ప్రభాతవార్త ప్రధాన ప్రతినిధి, హైదరాబాద్, ఆగస్టు 23: రాబోయే ఎన్నికలకు ముఖ్యమంత్రి కల్వకుంట్ల చంద్రశేఖరరావు అభ్యర్థుల ప్రకటనతో టీకెఆర్ ఆశించి భంగపడ్డ ముఖ్యనేతలు అసంతృప్తి వ్యక్తం చేస్తున్నారు. ఈ క్రమంలో కొందరు నేతలు పార్టీ అధిష్టానంపై తిరుగుబాటును ప్రదర్శిస్తున్నారు. ఆశ్చర్యం సమావేశాలు నిర్వహించి ఏకంగా రాజీనామాలు చేస్తున్నారు. తలోదారి చూసుకుంటున్నారు. ఇదే సమయంలో ఈ నేతలను బుజ్జగించే పనిలో అధిష్టానం నిమగ్నమైంది. మాజీ మంత్రి తుమ్మల నాగేశ్వరరావు పాలేరు నియోజకవర్గం నుంచి టీకెఆర్ ఆశించి భంగపడడంతో ఆయన అసహనం అసమ్మతికి తెరలేపింది. తుమ్మల బిఆర్ఎస్ ను వీడి వేరే పార్టీలో చేరుతారేమోనని ఊహించిన బిఆర్ఎస్ బుజ్జగింపు ప్రయత్నాలు ముమ్మరం చేసింది. ఇందులో భాగంగా సిఎం కెసిఆర్ ఆదేశాల మేరకు ఎంపీ నామా నాగేశ్వరరావు తుమ్మలతో భేటీ అయ్యారు. గంటకు పైగా ఇద్దరు చర్చించినట్లు సమాచారం. 2018 ఎన్నికల్లో పాలేరు బిఆర్ఎస్ అభ్యర్థిగా పోటీ చేశారు. కాంగ్రెస్ నుంచి పోటీ చేసిన కందాల ఉపేందర్ రెడ్డి చేతిలోనే పరాజయం మూటగట్టుకున్నారు. అనంతరం ఉపేందర్ రెడ్డి బిఆర్ఎస్ లో చేరారు. అయితే వచ్చే ఎన్నికల్లో పాలేరు నుంచి తనకే టీకెఆర్ ఇస్తారన్న గట్టి నమ్మకంతో తుమ్మల ఉన్నారు. కానీ అనూహ్యంగా మళ్ళీ కందాలకే టీకెఆర్ కేటాయింపడంతో తుమ్మల రాజీనామా భవిష్యత్తు ప్రశ్నార్థకంగా మారింది. పాలేరు నుంచి బిఆర్ఎస్ తుమ్మల ఉండాలిందేనని లేని వక్రంలో బిఆర్ఎస్ కు దూరమై >>7

















